

**धर्मप्रांतीय उपासना आयोग, वसई**  
**झावळ्यांचा रविवार - ०५ एप्रिल २०२०**  
**श्रद्धावंतांच्या प्रार्थना**

धर्मगुरुः माझ्या बंधुभागिनींनो, येशूचे दुःखसहन साजरे करीत असताना येशूने भोगलेल्या वेदना व मरण याद्वारे जीवन परिवर्तीत करून घेण्यासाठी व अखंड जगाला ख्रिस्ताच्या जीवनात अधिक सहभाग घेता यावा म्हणून आपण आपल्या स्वर्गीय पित्याकडे प्रार्थना करू या .

प्रतिसाद : प्रभो, आमची प्रार्थना ऐक .

१. आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना येशूचा येरुशलेममधील गौरवमय प्रवेश आणि त्याचे दुःखसहन ह्यांचे महत्व भाविकांना समजावून देण्यासाठी पवित्र आत्माची प्रेरणा लाभावी म्हणून आपण प्रार्थना करू या .
  २. आपल्या सर्व राजकीय व सामाजिक नेत्यांनी देशहिताची कामे करीत असताना कोरोनो विषाणूवर नियंत्रण आणण्यासाठी तसेच ह्या विषाणूने आजारी असलेल्या लोकांना उत्तम वैद्यकीय मदत मिळवून देण्यासाठी प्रयत्न करावेत म्हणून आपण प्रार्थना करू या .
  ३. प्रभूच्या दुःखसहनावर चिंतन करीत असताना आपल्यावर आलेल्या दुःखाने कोलमदून न जाता परमेश्वरावरील आपला विश्वास अधिकाधिक दृढ व्हावा म्हणून आपण प्रार्थना करू या .
  ४. हा पवित्र आठवडा प्रभू समवेत घालविण्यास व येशूच्या दुःखसहनात सहभागी होऊन दुस-यांना येशूजवळ बोलावून घेण्यास आपल्याला प्रभूचे सहाय्य मिळावे म्हणून आपण प्रार्थना करू या .
  ५. प्रभूच्या सामर्थ्यशाली कृपेचा स्पर्श आजारी, दुःखी पीडीत लोकांना घडावा व त्याच्या आशीर्वादाने त्यांना चांगले आरोग्य लाभावे, कोरोना विषाणूपासून सर्वांचे रक्षण व्हावे, या लॉक डॉक्युन काळात सर्वांना जीवनावश्यक वस्तू व औषधाचा योग्य तो पुरवठा व्हावा म्हणून आपण प्रार्थना करू या .
- थोडा वेळ शांत राहून आपण आपल्या वैयक्तिक व कौटुंबिक हेतूंसाठी प्रार्थना करू या .

**धर्मगुरु** : हे प्रभो, या तुझ्या गरजवंत ख्रिस्तसभेवर दयेने पहा . संपूर्ण अंतःकरणाने आम्ही या प्रार्थना तुला समर्पित करीत आहोत त्याचा तू स्वीकार कर . तुझ्या जीवनात सहभागी होणास व दुःखसहनाचा वाटेकरी बनण्यास आम्हाला लायक बनव . ही प्रार्थना आम्ही आमच्या प्रभू ख्रिस्ताद्वारे करतो . आमेन .